

«ЗЯМЛЯ ДЛЯ НАС — ГАЛОЎНЫ РЭСУРС»

У Любані пад кіраўніцтвам Наталлі КАЧАНАВАЙ

адбылося пасяджэнне экспертна-кансультатыўнага савета пры Прэзідыуме Савета Рэспублікі

Яго тэма — «Аб практыцы прымянення заканадаўства і рэалізацыі мерапрыемстваў у галіне меліярацыі зямель і іх эфектыўнага выкарыстання». Удзельнікамі пасяджэння сталі члены Савета Рэспублікі і дэпутаты Палаты прадстаўнікоў, кіраўніцтва абласных і Любанскага раённага выканаўчых камітэтаў, абласных, раённага і сельскіх Саветаў дэпутатаў Любанскага раёна, рэспубліканскіх органаў дзяржаўнага кіравання, а таксама абласных меліярацыйных і лесагаспадарчых аб'яднанняў, землеўпарадкавальных аб'яднанняў, іншых арганізацый.

Удзельнікі пасяджэння абмеркавалі меры, якія прымаюцца па выкананні даручэнняў кіраўніка дзяржавы па пытаннях меліярацыі зямель, ход рэалізацыі праграмных мерапрыемстваў у галіне меліярацыі зямель сельскагаспадарчага прызначэння, занятых драўнінна-хмызняковай расліннасцю. Узнімаўся і пытанні прымянення заканадаўства, рэалізацыі мерапрыемстваў у галіне меліярацыі зямель і іх эфектыўнага выкарыстання.

Найперш удзельнікі пасяджэння экспертна-кансультатыўнага савета пры Прэзідыуме Савета Рэспублікі на чале з Наталляй Качанавай наведаль аб'ект «Рэканструкцыя меліярацыйнай сістэмы «Мар'інская» ў ААТ «БВА». Адказныя асобы далажылі аб стане меліярацыі ў Мінскай вобласці на канкрэтным аб'екце, агучылі задачы, пастаўленыя на бягучы год. Старшыня Савета Рэспублікі пацікавілася, ці выконваюцца даручэнні, пастаўленыя кіраўніком дзяржавы па пытанні меліярацыі. Яна звярнула ўвагу на тое, што правядзенне экспертна-кансультатыўнага савета дазволіць правесці выкананне пастаўленых задач, выпрацаваць рашэнні, якія сёння неабходны для паляпшэння сітуацыі ў гэтай сферы. Удзельнікі пасяджэння азнаёміліся з тэхнікай, задзейнічанай падчас меліярацыі. Наталля Качанова пагутарыла з механізатарамі, якія на ёй працуюць.

Новы імпульс далейшай рабоце

Звяртаючыся да ўдзельнікаў пасяджэння, Наталля Качанова нагадала, што экспертна-кансультатыўны савет пры Прэзідыуме Савета Рэспублікі быў створаны з мэтай разгляду найбольш актуальных пытанняў, якія датычацца сацыяльна-эканамічнага развіцця нашай краіны. Пачынаючы з 2020 года, праведзена шэсць пасяджэнняў савета. Кожнае з іх было прысвечана канкрэтнаму тэме.

У лістападзе 2020 года на базе ААТ «Нафтан» і Полацкага дзяржаўнага ўніверсітэта ў Наваполацку абмяркоўваліся перспектывы развіцця інавацыйна-прамысловага Наваполацкага нафтахімічнага кластара. У чэрвені 2021 года прастан, тэндэнцыі і праблемы падрыхтоўкі навуковых кадраў для ўстаноў вышэйшай адукацыі гаварылі ў Гродне, на базе Гродзенскага дзяржаўнага ўніверсітэта імя Янкі Купалы. Пытанні ўдасканалення заканадаўства, будаўнічых норм і правіл на ўсіх стадыях інвестыцыйнага цыкла для стымулявання інвестыцый у практыцы высокага тэхналагічнага ўкладу ўзнімаліся

ў снежні 2021 года ў Пухавіцкім раёне, на базе ЗАТ «Беларуская нацыянальная біятэхналагічная карпарацыя».

Пасяджэнне экспертна-кансультатыўнага савета пры Прэзідыуме Савета Рэспублікі на тэму «Аб актуальных праблемах развіцця фармацэўтычнай галіны Рэспублікі Беларусь» адбылося ў кастрычніку 2022 года ў сталіцы, на базе Нацыянальнай акадэміі навук Беларусі. Летась на пасяджэннях савета абмяркоўваліся ход выканання даручэнняў кіраўніка дзяржавы аб арганізацыі работы з адходамі (у Баранавічах) і перспектывы развіцця лёгкай прамысловасці ў Рэспубліцы Беларусь (у Віцебску). Па выніках усіх пасяджэнняў савета яго рэкамендацыі былі накіраваны адпаведным дзяржаўным органам і іншым арганізацыям.



«Разглядаліся тыя пытанні, якія сёння неабходна вырашаць у нашай краіне для таго, каб аб'яднаць усіх датычных да той ці іншай тэмы, разгледзець, што ёсць у нашай краіне па асобна ўзятай тэматыцы, — падсумавала работу папярэдніх пасяджэнняў савета Наталля Качанова. — Тады, калі мы сустракаемся і абмяркоўваем гэтыя пытанні, мы разумеем, што гэта пэўны новы імпульс далейшай рабоце, вызначае кірункі: што ўжо зроблена, што яшчэ можна вырашыць, і нават у плане заканадаўства, якое рэгулюе пэўную галіну або той ці іншы від дзейнасці нашай краіны».

«Перш за ўсё — эфектыўная работа прадпрыемстваў»

Гаворачы аб тэме бягучага пасяджэння экспертна-кансультатыўнага савета пры Прэзідыуме Савета Рэспублікі, Наталля Качанова нагадала аб даручэннях Прэзідэнта, дадзеных у 2022 годзе. «Аляксандр Рыгоравіч на нарадзе паставіў задачы — меліяраванне зямель, выкарыстанне зямельных рэсурсаў, навядзенне парадку на зямлі, — канкрэтыза-



вала спікер. — Гэта тэма не новая. На працягу ўсёй гісторыі нашай суверэннай Беларусі Прэзідэнт робіць акцэнт на гэтым, бо зямля для нас — гэта галоўны рэсурс. Таму ў 2022 годзе, калі ён чарговы раз паставіў задачу, якая датычыцца меліярацыі ў нашай краіне, і вызначыў адказным тагачаснага віцэ-прэм'ера Леаніда Зайца, быў дакладна вызначаны пратакол даручэнняў, згодна з якім гэтыя работы павінны былі выконвацца.

У развіццё гэтай тэмы ўрад падрыхтаваў план, праграму, якая была зацверджана Леанідам Канстанцінавічам». Нягледзячы на пераход апошняга на работу ў Савет Рэспублікі (Леанід Заяц узначальвае Пастаянную камісію па рэгіянальным развіцці і мясцовым самакіраванні), ён працягвае адказваць у краіне за меліярацыю, навядзенне парадку на зямлі. Задача — унікаць у гэтыя пытанні — пастаўлена ўсім членам Савета Рэспублікі. «Бо мы разумеем: перш за ўсё гэта эфектыўная работа прадпрыемстваў, якія займаюцца гэтымі пытаннямі, забеспячэнне тэхнікай, фінансаванне гэтых работ, укамплектаванасць кадрамі і, вядома, заканадаўчая, прававая база, якая дзейнічае ў нашай краіне, — патлумачыла Наталля Качанова. — Для нас гэтае пытанне важнае, як і для ўсіх».

«3 боку дзяржавы сёння прыняты ўсе меры»

Кажучы аб важнасці правядзення пасяджэнняў экспертна-кансультатыўнага савета, Наталля Качанова адзначыла, што такі фармат работы дазваляе ўбачыць, што зроблена ў той ці іншай галіне па выкананні даручэнняў Прэзідэнта.

«3 боку дзяржавы сёння прыняты ўсе меры»

Кажучы аб важнасці правядзення пасяджэнняў экспертна-кансультатыўнага савета, Наталля Качанова адзначыла, што такі фармат работы дазваляе ўбачыць, што зроблена ў той ці іншай галіне па выкананні даручэнняў Прэзідэнта.

«Трэба жыць па-гаспадарску»

Нагадала спікер і аб даручэнні кіраўніка дзяржавы, якое датычыцца нарыхтоўкі траў у поймах. Як высветлілася, не ўсімі яно выконваецца. «Мы не павінны так адносіцца да сваёй зямлі, да даручэнняў Прэзідэнта, бо яны дакладна і правільна вывераны, — звярнула ўвагу Наталля Качанова. — Калі так сказаў Прэзідэнт — трэба рабіць, бо гэта дасць свой вынік».

Асаблівую ўвагу Старшыня Савета Рэспублікі засяродзіла на пытанні ўкамплектаванасці галіны спецыялістамі. «Кадры — гэта асноватворнае ў гэтай рабоце», — падкрэсліла спікер. Акрамя таго, па яе меркаванні, у галіне меліярацыі важна ўдзяляць увагу дысцыпліне і парадку.

Намеснік міністра сельскай гаспадаркі і харчавання Уладзімір Гракун расказаў аб практыцы прымянення заканадаўства і рэалізацыі мерапрыемстваў у галіне меліярацыі зямель і іх эфектыўнага выкарыстання. Падчас дакладаў іншых службовых асоб прагучалі пытанні перспектывы ўцягвання ў гаспадарчы абарот зямель сельскагаспадарчага прызначэння, занятых драўнінна-хмызняковай расліннасцю, недахопаў у меліярацыйным комплексе і шляхоў павышэння яго эфектыўнасці. Асаблівая ўвага — рэалізацыі праграмных мерапрыемстваў у галіне меліярацыі зямель сельскагаспадарчага прызначэння ў 2023 годзе і на перыяд да 2030 года, а таксама мерам, якія прымаюцца па выкананні даручэнняў кіраўніка дзяржавы па пытаннях меліярацыі.

«Трэба жыць па-гаспадарску, — рэзюмуючы, падкрэсліла Старшыня Савета Рэспублікі. — Так, як кожны ў сябе ў доме робіць. Трэба так і ў краіне. Яна ў нас адна. Іншай не будзе. І мы павінны зрабіць усё для таго, каб дзесьці асушыць, а дзесьці і паліваць».

Па словах Наталлі Качанавой, на савеце былі агучаны тыя пытанні, якія неабходна вырашаць па выкананні задач і даручэнняў, пастаўленых кіраўніком краіны па ўцягненні ў абарот зямель сельгаспрызначэння, што дагэтуль былі непрадзатныя, а пасля правядзення меліярацыйных работ выкарыстоўваюцца. «Акцэнт — на эфектыўнасці вырашэння тых задач, якія перад намі стаяць, — арыентавала яна. — Трэба рабіць так, каб гэта сапраўды давала свой вынік. Тыя задачы, якія пастаўлены, вядома, павінны быць выкананы. Для гэтага ўсё ёсць. Сродкі ёсць, арганізацыі ёсць, вертыкаль выбудавана. Таму трэба сёння ўсім закасаць рукавы, як кажа Прэзідэнт нашай краіны, і адказна працаваць кожнаму на сваім месцы».

Старшыня Савета Рэспублікі пажадала поспехаў у выкананні пастаўленых задач і даручэнняў. Завяршылася мерапрыемства ўскладаннем кветак да мемарыяльнага комплексу «Савецкім актывістам, воінам, партызанам і падпольшчыкам».

Вераніка КАНЮТА.
Фота БелТА.

Любанскі раён.